



L-Uffiċċju tal-Posta fl-Imgarr, Għawdex

Joseph Caruana

Fost il-ħafna delizzji li nsibu, żgur li l-filaterija jiġifieri d-delizzju tal-gbir tal-bolli tal-posta għall-kollezzjoni hu fost l-isbaħ passatempi li wiehed jista' jkollu. Il-filaterija hija namra ferm interessanti u edukattiva u għalhekk hija popolari hafna. Mill-filaterija wiehed jitgħallem kważi fuq kull sugġett bħal sports, ornitoloġija, storja, botanika, arkitettura, personaġġi magħrufa eċċ. Huwa passatemp li jgagħlek tagħmel hbieb godda billi dejjem tfittex ma' min ser tpartat il-bolli u taqşam tagħrif ieħor relatat. Fi tfuliti dan id-delizzju kien popolari hafna u fl-iskola konna niġu mhegga biex nibdew kollezzjoni. Nifakar li fost dawk

riformi fis-servizz pubbliku fosthom waqqaf servizz tal-posta *Officini della posta* li kien jitmexxa bl-appoġġ u taħt il-protezzjoni tat-teżor *Il Comun Tesor*. Il-Kap tal-Uffiċċju tal-posta kien jissejjah *Il commissario della Posta* u dejjem kien ikun kavallier ipprofessat. Lejn tmiem is-seklu XVIII 1797 l-ordni hatar lil Malti Domenico Montanaro bħala responsabbli mill-uffiċċju tal-posta. Is-sena 1798 rat it-tmiem tal-ordni imma nistgħu ngħidu li warajhom hallew servizz tal-posta organizzat. Fl-1802, Gian Antonio Micallef gie mahtur bħala skrivan anzjan. Fl-1802, Gian Antonio Micallef irreżenja u f'inqas minn sena Domenico



li kienu jheggunha hafna kien hemm is-sur Carmel Rapa u s-sur Emmanuel Xuereb. Min jaf kemm partatna bolli bejnietna u kemm konna nibghatu ngibu settijiet ta' bolli minn Malta. Ta' min jgħid li l-filaterija twieldet mill-posta u għalhekk hassejt li għandi nikteb xi haga dwar l-istorja tal-posta f'pajjiżna b'mod partikolari fir-raħal tagħna.

Is-servizz tal-posta f'Malta, għalkemm differenti hafna minn kif inhu illum imur lura hafna żmien. Ftit wara li l-kavallieri marru fil-belt Valletta, f'Gunju tal-1571 waqqfu servizz postali jew servizz ta' kurrier biex ikollhom komunikazzjoni ma' pajjiżi barranin. Fl-1612 il-Gran Mastru Alof De Wignacourt waqqaf kanċellerija taħt it-tmexxija ta' Viċi Kanċillier biex il-korrispondenza kollha tgħaddi minnha. Il-posta kienet tintbghat b'dgħajsa li kienet tissejjah *Speronara Del Dispaccio*. Il-biċċa l-kbira tal-posta kienet tkun l-aktar korrispondenza tal-Granmastru u l-kavallieri. Ftit kienet minn xi negozjanti privati. Fis-seklu XVIII il-Gran Mastru De Rohan (1755 – 1797) għamel

Montanaro gie mahtur bħala Direttore Della Posta.

Sa Mill-1853 l-ittri kienu jitwasslu bla hłas fl-għasess tal-puluzija fl-irhula fejn kienu jitpoġġew f'kaxxi tal-ħgieg u min ikollu xi ittra kien jiġborha minn hemm. Dan l-użu għall-posta interna bla hłas baqa' sal-ewwel ta' Dicembru 1860. Fl-1857 ġew introdotti bolli Ingliżi għall-posta li tkun indirizzata għal barra minn Malta u damu jintużaw sal-1884. Fl-1860 ġiet introdotta l-bolla tas-sitt habbiet għall-posta lokali. Billi ma kienx hemm bolla Ingliża ta' din id-denominazzjoni, gie deċiż li toħroġ l-ewwel bolla Maltija. Hekk fl-1860 harġet l-ewwel bolla Maltija, il-famuża bolla tas-sitt habbiet, safra b'wiċċ ir-Regina Victoria. Bdiet tintuża għall-Posta interna. Din il-Bolla damet tintuża sal- 1885. Fl-1 ta' Jannar 1885 hareġ sett ta' sitt bolli għall-użu kemm lokali kif ukoll għal barra. Fl-istess sena jiġifieri fl-1885 gie mahtur Postmaster għall-gzejjer Maltin.

F'dak li hu tqassim tal-posta, is-servizz kien għadu limitat



hafna. Kien hemm biss l-uffiċċju Ġenerali tal-posta fil-belt Valletta biss. Għalhekk fl-1885 infetħu l-ewwel uffiċċini (branch office) barra il-belt Valetta. Hekk f'din is-sena nfetħ uffiċċju r-Rabat (Rabata) u ieħor fl-Imġarr (Migiarro) f' Ghawdex. Wara dawn fl-1890 nfetħ uffiċċju f' Bormla (Cospicua). Tas-Sliema fetħ fl-1895 u l-Imdina Notabile fl-1897. Dan jurina li l-uffiċċju tal-posta tal-Imġarr kien wiehed minn tal-ewwel li nfetħ barra l-Belt Valletta. Uffiċjalment, il-fond ta' fejn kien dan l-ewwel uffiċċju tal-posta fl-Imġarr ma nafx eżatt fejn kien. Imma ġieli smajt xi xjuħ iġhidu li kien f' dik ir-remissa tal-Borqom u li llum hi l-Horatio Tavern.

Il-pustier kien jissejjah *letter courier*, wara beda jissejjah *runner* u mbagħad postman. Kien hemm ukoll Sub-Postmaster. Is-surgent tal-Marine Police fl-Imġarr huwa l-persuna li tagħmilha ta' postmaster b' remunerazzjoni ta' £24 fis-sena. Huwa anki inkarigat mid-dwana. Aktar tard dan il-post ta' Postmaster ma baqax iktar f'idejn is-surgent tal-Marine Police iżda ġie maħtur uffiċjal apposta magħruf bħala Customs Officer and Postmaster. Id-distrett tal-posta tal-Imġarr kien jinkludi Għajnsielem, Qala, Nadur u x-Xewkija. Minhabba n-nuqqas ta' xogħol dan l-uffiċċju tal-posta għalaq f'Ottubru 1933. Fis-26 ta' Novembru 1957 reġa ġie miftuħ mill-ġdid f'dar fi triq Sant' Antnin. Dan il-fond illum m'għadux hemm għax twaqqa' u sar parti mill-*Grand Hotel*. Dan l-uffiċċju dam jiffunzjona minn dan il-post sal-1989 meta ġie trasferit f'parti mill-iskola ta' Għajnsielem fi triq Chambrai fejn għadu sallum. Għal xi żmien kien hemm ukoll uffiċċju zġhir (counter) f' post fis-shopping Archades fl-Imġarr.

Safejn naf jien f'Għajnsielem u l-Imġarr kien hawn tliet kaxxi tal-ittri. Wahda taħt il-hajt tal-għassa tal-pulizija fi Triq Simirat, wahda mal-hajt tal-għassa tal-Imġarr fi Triq ix-Xatt u oħra mal-hajt tal-uffiċċju tal-posta fi triq Sant' Antnin. Dawn kienu kaxxi tal-hadid fondut u ta' sahħa. Fuq ix-xaqq minn fejn titfa' l-ittra kien ikollhom għamla ta' pizz. Taħt l-apertura ta' mnejn titfa' l-ittra kien hemm il-bieba li minnha l-pustier jiġbor l-ittri. Fuq din il-bieba kien hemm speċi ta' tabella zġhira li tindika l-hinijiet li fihom jingabru l-ittri. Fuq il-faċċata tal-istess bieba, kien ikun hemm speċi f'għamla ta' Basso relief il-kuruna rjali u l-ittri G.R. jew E.R. li jindikaw ir-renjat ta' dak iż-żmien. Kien ikun hemm miktub ukoll il-kelmiet Post Office. Dawn il-kaxxi li semmejna kienu jitwahħlu ġol-hajt u jiġu ċatti mal-istess hajt. Kien hemm ukoll kaxxi oħrajn differenti. Dawn kienu ċ-ċilindrika 'pillar Box' imma bl-istess karatteristiċi tal-oħrajn biss dawn kienu jitwahħlu wieqfa fuq il-bankina. Dawn il-kaxxi kienu miżbugħa homor, li kien il-kulur uffiċjali tal-posta. Dawn għalkemm sempliċi kaxxi kellhom ċertu karattru ta' serjetà mhux bħal tallum qishom kaxxi tal-landa bla sura u lixxi għal kollox.

Anke l-uniformi tal-pustier kienet ferm differenti minn tallum. Dik tax-xitwa kienet ta' kulur iswed. Kienet tikkonsisti f'qalziet twil iswed bi strixxa rġieqa hamra matul il-qliezi u għamla ta' ġakketa sewda wkoll li kienet tinqafel mill-għonq u kellha l-buttni tar-ram. Beritta sewda

qisha bħal tal-pulizija tallum u żarbun iswed. Dik tas-sajf kienet tal-Khaki. Fix-xitwa meta kienet tkun ix-xita kienu jilbsu għamla ta' kappa bħala protezzjoni. Biex iġorr l-ittri l-pustier kien ikollu barzakka tal-kanvas ta' kulur kannella ċar li kien iġorr imdendla ma' spalltu. Bħala trasport kien juża r-rota (bicycle) u aktar riċenti ġie ntrodott il-mutur (motorcycle) li wkoll kien ta' kulur aħmar. Kont nisma' lil missieri jgħid li meta kien għadu tfal, kien hawn pustier f'Għajnsielem jismu Ċikku Buttigieg li mbagħad il-familja tiegħu hadet il-laqam tal-ittri. Billi f'dak iż-żmien ir-rota kienet ghadha noveltà f'rahalna, in-nies meta kienu jaraw lil Ċikku għaddej fuq ir-rota jibbilanċja fuq żewġ roti rqaq bla ma jaqa' kienu jgħidu li hu tas-setta. Għandi nifhem li dan Ċikku Buttigieg kien wiehed minn tal-bidu fis-servizz tal-posta f' Ghawdex. Warajh imbagħad kien hawn Pawlu Zerafa u Girgor Attard.

Minkejja li l-mezzi tat-trasport kienu għadhom mhux spissi u hfiel bħal tallum, il-pustier dejjem wassal l-ittri li kien ikollu xi jqassam fil-hin. Xemx u xita, riħ u bnazzi kont tara lill-pustier ġej iqandel il-barzakka tqila mimlija ittri biex jehles iqassamhom. Billi dari hafna ma kinux jafu jaqraw, ġieli kienu jgħidu lill-pustier jaqralhom l-ittra hu. Dan hu kien jagħmlu bil-qalb u kien iħossu xi ftit imbarzzat meta l-ittra kienet tkun xi aħbar hażina, l-aktar fi żmien il-gwerra. Jien niftakar ukoll il-posta kienet titqassam darbtejn kuljum. Kultant fix-xitwa meta l-vapur ma kienx jaħdem minhabba l-maltemp, il-posta jekk ikun possibbli kienet tingieb bil-cutter. Jekk lanqas dan ma kien jaqsam il-fliegu kienet tingieb wara xi ġurnata jew tnejn meta jerga' jaħdem il-vapur. Meta kien jaħbat hekk il-pustier kien ikollu aktar ittri xi jqassam għax kienu jingemgħulu ġmielhom.

Dari kull informazzjoni, messagg' u kull għamla ta' korrispondenza kienet tintbghat bil-posta. Illum hafna minn dan ix-xogħol isir permezz tat-telephone jew mezzi elettronici oħra moderni. Minkejja dan kollu, ix-xogħol tal-pustier xorta jibqa' importanti u siewi. Ngħid għalija dik li tirċievi ittra miktuba bil-pinna mingħand xi haħib, tiftaħha u toqgħod taqraha bil-kwiet ittini ċertu gost li ma nsibux fil-mezzi moderni. Inħoss li hu dnuh li llum kulhadd jikteb bit-typewriter jew bil-kompjuter u l-kitba bil-pinna u l-kaligrafija personali tal-individwu qed tintilef jekk mhux ġa intilfet.

Biex bħal donnu tibqa' r-rabta mal-ftuħ bikri tal-uffiċċju tal-posta fl-Imġarr fis-seklu XIX illum fir-rahall tagħna għad għandna l-istess uffiċċju, imma issa qieghed fir-rahall flok fl-Imġarr u baqa' wkoll il-laqam tal-ittri.

Referenzi:

Heritage;
The Philatetic Society (Malta) Magazine;
Pajjiżi taħt l-Ingliżi –Anton Gauci;
Information By Malta Post Plc;
The Sunday Times of Malta Feb 17 1991.;